

РЕПУБЛИКА СЕВЕРНА МАКЕДОНИЈА

ОПШТИНА ЧУЧЕР-САНДЕВО

Бр. 09-143/18 од 26. 12. 2022 година

Чучер-Сандево

Градоначалникот на Општина Чучер-Сандево врз основа на член 126 став 1 од Законот за животна средина ("Службен весник на РМ" бр.53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16 и 99/18 и "Службен весник на РСМ" бр.89/22 и 171/22), решавајќи по барање за добивање на Б-Интегрирана еколошка дозвола бр.09-876/1 од 24.08.2021 година поднесно од операторот Градежно Друштво ГРАНИТ АД Скопје - подружница Бразда Чучер-Сандево со седиште на ул.Димитрие Чуповски бр.8 Скопје за инсталација со адреса на ул.1 бр. 40 Бразда, донесе

РЕШЕНИЕ

1. **СЕ ИЗДАВА** Б-Интегрирана еколошка дозвола на операторот Градежно Друштво ГРАНИТ АД Скопје - подружница Бразда Чучер-Сандево со седиште на ул.Димитрие Чуповски бр.8 Скопје за инсталација со адреса на ул.1 бр.40 Бразда.

2. **СЕ ЗАДОЛЖУВА** операторот Градежно Друштво ГРАНИТ АД Скопје - подружница Бразда Чучер-Сандево со седиште на ул.Димитрие Чуповски бр.8 Скопје, да постапува во согласност со условите и обврските дефинирани во Б-Интегрирана еколошка дозвола бр.09-143/17 од 26.12.2022 година.

3. Ова решение влегува во сила со денот на донесувањето.

Образложение

Градежно Друштво ГРАНИТ АД Скопје - подружница Бразда Чучер-Сандево со седиште на ул.Димитрие Чуповски бр.8 Скопје, за инсталација со адреса на ул.1 бр. 40 Бразда, до Градоначалникот на Општина Чучер-Сандево поднесе барање бр.09-876/1 од 24.08.2021 година за добивање на Б-Интегрирана еколошка дозвола, изработено од РИ-ОПУСПРОЕКТ ДОО Скопје бр.0802/849 од 11.08.2021 година.

Согласно Уредбата за определување на активностите за инсталациите за кои се издава еколошка дозвола односно дозвола за усогласување со оперативен план и временски распоред за поднесување на барање за дозвола за усогласување со оперативен план ("Службен весник на РМ" бр.89/05) инсталацијата е опфатена во Прилог 2, Точка 3 - Индустрија на минерали, подточка 3.2 - Инсталации за ископ, дробење, мелење, сеење и загревање на минерални суровини.

По разгледување на поднесеното барање утврдени се недостатоци и донесен е Заклучок бр.09-143/1 од 31.01.2022 година, за отстранување на истите.

На ден 28.03.2022 година доставена е Дополна на барање бр.0802/849 од 11.08.2021 година за добивање на Б-Интегрирана еколошка дозвола за Градежно Друштво Гранит АД Скопје - Подружница Бразда Чучер - Сандево, примено под бр.



09-143/2 од 28.03.2022 година, а на 11.04.2022 година се доставени Имотни листови за каменолом Бразда, Подружница Бразда примени под бр. 09-143/3 од 11.04.2022 година.

По комплетирање на барањето издаден е Налог за плаќање на надоместок при поднесување на барање за добивање на Б-Интегрирана еколошка дозвола бр.09-143/4 од 01.08.2022 година со пресметка за определување на надоместок при поднесување на барање за добивање на Б-Интегрирана еколошка дозвола, пресметан согласно член 2 став 1 од Уредбата за висината на надоместокот кој треба да го плаќаат операторите на инсталациите кои вршат активности за Б-Интегрирана еколошка дозвола (“Службен весник на РМ“ бр.117/07, 64/10 и 186/16).

Согласно член 99 став 1 од Законот за животната средина, барањето за добивање на Б-Интегрирана еколошка дозвола на 09.08.2022 година е објавено во дневениот весник “Слободен печат“ и на веб страна на Општина Чучер-Сандево. По истекување на законскиот рок од објавата не се доставени забелешки, мислења и коментари од засегнатата јавност во однос на барањето.

На ден 20.10.2022 година извршен е увид на инсталацијата (каменолом Бразда), од страна на овластено лице од Општина Чучер-Сандево, за што е составен Записник за констатација од извршен увид бр.13-143/9 од 21.10.2022 година.

Изготвена е Нацрт Б-Интегрирана еколошка дозвола бр.09-143/12 од 22.11.2022 година, која согласно член 107 став 12 и член 122 став 4 од Законот за животна средина е доставена до операторот со допис бр.09-143/13 од 06.12.2022 година и истата е објавена на ден 09.12.2022 година во дневен весник “Вечер“ и на веб страната на Општина Чучер-Сандево, со право на забелешки во рок од 14 дена од приемот на нацртот, односно објавата на нацртот на дозволата.

Врз основа на горенаведеното, а по претходно спроведена постапка и исполнување на условите за добивање на Б-Интегрирана еколошка дозвола согласно надлежностите кои произлегуваат од Законот за животна средина, се одлучи како во диспозитивот на ова решение.

ПРАВНА ПОУКА: Против ова решение операторот на инсталацијата и засегнати правни и физички лица, како и здруженија на граѓани основани заради унапредување и заштита на животната средина може да поднесат жалба до Државната комисија за одлучување во управна постапка и постапка од работен однос во втор степен, во рок од 15 дена од денот на донесувањето на решението. Жалбата се таксира со 250,00 денари административна такса.

Изработил :Убавка Шкакарова



ОПШТИНА ЧУЧЕР-САНДЕВО
ГРАДОНАЧАЛНИК
Сашко Комисновиќ

